

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீகுமார வரதாசார்யேண க்ருதம்
|| ஸ்ரீதேஸிகமங்களம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீதேஸிகமங்களம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

ஸ்ரீமல்லக்ஷ்மண யோகீந்த்ர ஸித்தாந்த விஜயத்வஜம் |
விஸ்வாமித்ரகுலோத்பூதம் வரதார்யமஹம் பஜே ॥

ஸர்வதந்த்ர ஸ்வதந்த்ராய ஸிம்ஹாய கவிவாதிநாம் |
வேதாந்தாசார்ய வர்யாய வேங்கடேஸாய மங்களம் ॥ 1 ॥

நபஸ்யமாஸி ஸ்ரோணாயாம் அவதீர்ணாய ஸூரயே |
விஸ்வாமித்ராந்வயாயாஸ்து வேங்கடேஸாய மங்களம் ॥ 2 ॥

பிதா யஸ்யாநந்தஸூரி: புண்டரீகாக்ஷ யஜ்வந: |
பௌத்ரோ யஸ்தநயஸ்தோதாரம்பாயாஸ்தஸ்ய மங்களம் ॥ 3 ॥

வேங்கடேஸாவதாரோ஽யம் தத்கண்டாம்ஸோ஽தவா பவேத் |
யதீந்த்ராம்ஸோ஽தவேத்யேவம் விதர்க்க்யாயாஸ்து மங்களம் ॥ 4 ॥

ஸ்ரீபாஷ்யகார: பந்தாநம் ஆத்மநா தர்ஸிதம் புந: |
உத்தர்த்துமாகதோ நூநம் இத்யுக்தாயாஸ்து மங்களம் ॥ 5 ॥

யோ பால்யே வரதார்யஸ்ய ப்ராசார்யஸ்ய பராம் தயாம் |
அவாப்ய வ்ருத்திம் கமித: தஸ்மை யோக்யாய மங்களம் ॥ 6 ॥

ராமாநுஜார்யாதாத்ரேயாத் மாதுலாத் ஸகலா: கலா: |
அவாப விம்ஸத்யப்தே ய: தஸ்மை ப்ராஜ்ஞாய மங்களம் ॥ 7 ॥

ஸ்ருதப்ரகாஸிகா பூமௌ யேநாதௌ பரிரக்ஷிதா |
ப்ரவர்த்திதா ச பாத்ரேஷு தஸ்மை ஸ்ரேஷ்டாய மங்களம் ॥ 8 ॥

ஸாம்ஸ்க்ருதீபிர்த்ராமிடபி: பஹ்வீபி: க்ருதிபிர்ஜநாந் |
யஸ்ஸமுஜ்ஜீவயாமாஸ தஸ்மை ஸேவ்யாய மங்களம் ॥ 9 ॥

ய: க்யாதி லாப பூஜாஸு விமுகோ வைஷ்ணவே ஜநே |
க்யணீய தஸாம் ப்ராப்த: தஸ்மை பவ்யாய மங்களம் || 10 ||

யஸ்மாதேவ மயா ஸர்வம் ஸாஸ்த்ரமக்ராஹி நாந்யத: |
தஸ்மை வேங்கடநாதாய மம நாதாய மங்களம் || 11 ||

பித்ரே ப்ரஹ்மோபதேஷ்ட்ரே மே குரவே தைவதாய ச |
ப்ராப்யாய ப்ராபகாயாஸ்து வேங்கடேஸாய மங்களம் || 12 ||

ய: க்ருதம் வரதார்யேண வேதாந்தாசார்ய மங்களம் |
ஆஸாஸ்தேஸநுதிநம் ஸோஸபி பவேந் மங்கள பாஜநம் || 13 ||

ஸப்ததி ரத்ந மாலிகா

பாத்ரபதமாஸகத விஷ்ணுவிமலர்க்ஷே
வேங்கடமஹீத்ரபதி தீர்த்ததிநபூதே |
ப்ராதுரபவஜ்ஜகதி தைத்ய ரிபுகண்டா
ஹந்த கவிதார்க்கிக ம்ருகேந்த்ர குருமூர்த்த்யா ||

ஸஸங்கசக்ரலாந்சந: ஸதுர்த்வபுண்ட்ரமண்டித:
ஸகண்டலக்நஸத்துலஸ்யநர்க்க பத்மமாலிக: |
ஸிதாந்தரீய ஸுத்தரீய யஜ்ஞஸுத்ர ஸோபித:
மமாவிரஸ்து மாநஸே குரு: ஸ வேங்கடேஸ்வர: ||

அநந்த ஸூரி ஸுநவேஸபிநந்த்யமாந வைபவாத்
திகந்த வாதிஹம்ஸ ஜைத்ரகாலமேக தேஸிகாத் |
உபாத்த ஸர்வஸாஸநாய ஹந்த வர்ஷ விம்ஸதௌ
புந:புநர்நமஸ்க்ரியாஸ்து வேங்கடேஸ ஸூரயே ||

கவிதார்க்கிக கலபவ்ரஜ கபலீக்ருதிஸிம்ஹம்
கமலாபதி கருணாரஸ பரிவர்த்தித போதம் |
யதிநாயக பதபங்கஜ யுகலீ பரதந்த்ரம்
பஜ மாநஸ புதவேங்கடபதிதேஸிகமநிஸம் ||

கலயே ஸததம் கருணா ஜலதீம்
 கருணா விஷயம் கமலாதிபதே: |
 கலி வைரி ஸடாரி வசோ ரஸிகம்
 கவிதார்க்கிக கேஸரி ஸூரி குரும் ||

குரௌ வாதிஹம்ஸாம்புதாசார்யஸிஷ்யே
 ஜநா பக்திஹீநா யதீந்த்ராப்ரியா: ஸ்யு: |
 யதீந்த்ராப்ரியா விஷ்ணு காருண்யதூரா:
 குதோ முக்திவார்த்தா ஹி தாத்ருக்விதாநாம் ||

வேதே ஸஞ்ஜாத கேதே
 முநிஜந வசநே ப்ராப்தநித்யாவமாநே
 ஸங்கீர்ணே ஸர்வவர்ணே ஸதி ததநுகுணே
 நிஷ்ப்ரமானே புரானே |
 மாயாவாதே ஸமோதே கலிகலுஷ வஸாச்-
 சூந்யவாதேவிவாதே
 தர்மத்ராணாய யோ஽பூத்
 ஸ ஜயதி பகவாந் விஷ்ணு கண்டாவதார: ||

|| இதி ஸ்ரீதேஸிகமங்களம் ஸம்பூர்ணம் ||

கவிதார்க்கிகஸிம்ஹாய கல்யாணகுணஸாலிநே |
 ஸ்ரீமதே வேங்கடேஸாய வேதாந்த குரவே நம: ||
 வாதித்விப ஸிரோபங்க பஞ்சாநந பராக்ரம: |
 ஸ்ரீமாந் வேங்கடநாதார்ய: சிரம் விஜயதாம் புவி ||